

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē

॥ catuḥpañcāśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ catuḥpañcāśaḥ sargaḥ ॥

lakṣmaṇasītāsahitasya śrīrāmasya prayāgē
gaṅgāyamunāsaṅgamasannidhau bharadvājāśramē gamanaṃ
muninā tasyātithyakaraṇaṃ citrakūṭē'vasthātuṃ tasmai
sammattidānaṃ citrakūṭasya mahattāyāḥ śōbhāyāśca
varṇanam

tē tu tasmin mahāvṛkṣē
uṣitvā rajanīṃ śubhām |
vimalē'bhyuditē sūryē
tasmād dēsāt prasthirē ॥ 2.54.1 ॥

yatra bhāgīrathīṃ gaṅgāṃ
yamunābhipravartatē |
jagmustaṃ dēsamuddiśya
vigāhya sumahad vanam ॥ 2.54.2 ॥

tē bhūmibhāgān vividhān
dēsāṃścāpi manōharān |
adṛṣṭapūrvān paśyanta -
statra tatra yaśasvinaḥ ॥ 2.54.3 ॥

yathā kṣēmēṇa sampāśyan
 puṣpitān vividhān drumān |
 nirvṛttamātrē divasē
 rāmaḥ saumitrimabravīt || 2.54.4 ||

prayāgamabhitaḥ paśya
 saumitrē dhūmamuttamam |
 agnērbhagavataḥ kētuḥ
 manyē sannihitō muniḥ || 2.54.5 ||

nūnaṃ prāptāḥ sma sambhēdaṃ
 gaṅgāyamunayōrvayam |
 tathāhi śrūyatē śabdō
 vāriṇōrvārigharśajaḥ || 2.54.6 ||

dārūṇi paribhinnāni
 vanajairupajīvibhiḥ |
 chinnāścāpyāśramē caitē
 dṛśyantē vividhā drumāḥ || 2.54.7 ||

dhanvinau tau sukhaṃ gatvā
 lambamānē divākarē |
 gaṅgāyamunayōḥ sandhau
 prāpaturnilayaṃ munēḥ || 2.54.8 ||

rāmastvāśramamāsādya
 trāsayan mṛgapakṣiṇaḥ |
 gatvā muhūrtamadhvānaṃ
 bharadvājamupāgamat || 2.54.9 ||

tatastvāśramamāsādyā
 munērdarśanakāṅkṣiṇau |
 sītayānugatau vīrau
 dūrādēvāvatasthatuḥ || 2.54.10 ||

sa praviśya mahātmāna -
 mṛṣiṃ śiṣyagaṇairvṛtam |
 saṃśītavratamēkāgraṃ
 tapasā labdhacakṣuṣam || 2.54.11 ||

hutāgnihōtram dṛṣṭvaiva
 mahābhāgaḥ kṛtāñjaliḥ |
 rāmaḥ saumitriṇā sārḍham
 sītayā cābhyavādayat || 2.54.12 ||

nyavēdayata cātmānaṃ
 tasmai lakṣmaṇapūrvajāḥ |
 putrau daśarathasyāvāṃ
 bhagavan rāmalakṣmaṇau || 2.54.13 ||

bhāryā mamēyaṃ kalyāṇī
 vaidēhī janakātmajā |
 māṃ cānuyātā vijanaṃ
 tapōvanamaninditā || 2.54.14 ||

pitṛā pravṛājyamānaṃ māṃ
 saumitriṇanujāḥ priyaḥ |
 ayamanvagamad bhrātā
 vanamēva dhṛtavrataḥ || 2.54.15 ||

pitrā niyuktā bhagavan
 pravēkṣyāmastapōvanam |
 dharmamēvācarīṣyāma -
 statra mūlaphalāśanāḥ || 2.54.16 ||

tasya tad vacanaṃ śrutvā
 rājaputrasya dhīmataḥ |
 upānayata dharmātmā
 gāmarghyamudakaṃ tataḥ || 2.54.17 ||

nānāvidhānannarasān
 vanyamūlaphalāśrayān |
 tēbhyō dadau taptatapā
 vāsaṃ caivābhyakalpayat || 2.54.18 ||

mṛgapakṣibhirāsīnō
 munibhiśca samantataḥ |
 rāmamāgatamabhyarcya
 svāgatēnāgataṃ muniḥ || 2.54.19 ||

pratigṛhya tu tāmarcā -
 mupaviṣṭaṃ sa rāghavam |
 bharadvājō'bravīd vākyaṃ
 dharmayuktamidaṃ tadā || 2.54.20 ||

cirasya khalu kākutstha
 paśyāmyahamupāgatam |
 śrutaṃ tava mayā caiva
 vivāsanamakāraṇam || 2.54.21 ||

avakāśō viviktō'yaṃ
 mahānadyōḥ samāgamē |
 puṇyaśca ramaṇīyaśca
 vasatviha bhavān sukham || 2.54.22 ||

ēvamuktastu vacanaṃ
 bharadvājēna rāghavaḥ |
 pratyuvāca śubhaṃ vākyaṃ
 rāmaḥ sarvahitē rataḥ || 2.54.23 ||

bhagavannita āsannaḥ
 pauraajānapadō janaḥ |
 sudarśamiha māṃ prēkṣya
 manyē'hamimamāśramam || 2.54.24 ||

āgamiṣyati vaidēhīṃ
 māṃ cāpi prēkṣakō janaḥ |
 anēna kāraṇēnāha -
 miha vāsaṃ na rōcayē || 2.54.25 ||

ēkāntē paśya bhagava -
 nnāśramasthānamuttamam |
 ramatē yatra vaidēhī
 sukhārḥa janakātmajā || 2.54.26 ||

ētacchrutvā śubhaṃ vākyaṃ
 bharadvājō mahāmuniḥ |
 rāghavasya tu tad vākya -
 marthagrahakamabravīt || 2.54.27 ||

daśakrōśa itastāta

giriryasmin nivatsyasi |

maharṣisēvitaḥ puṇyaḥ

parvataḥ śubhadarśanaḥ || 2.54.28 ||

gōlāṅgulānucaritō

vānararkṣaniṣēvitaḥ |

citrakūṭa iti khyātō

gandhamādanasannibhaḥ || 2.54.29 ||

yāvatā citrakūṭasya

naraḥ śṛṅgāṇyavēkṣatē |

kalyāṇāni samādhattē

na pāpē kurutē manaḥ || 2.54.30 ||

ṛṣayastatra bahavō

vihṛtya śaradāṃ śatam |

tapasā divamārūḍhāḥ

kapālaśirasā saha || 2.54.31 ||

praviviktamaḥ manyē

taṃ vāsaṃ bhavataḥ sukham |

iha vā vanavāsāya

vasa rāma mayā saha || 2.54.32 ||

sa rāmaṃ sarvakāmaistaṃ

bharadvājaḥ priyātithim |

sabhāryaṃ saha ca bhrātrā

pratijagrāha harṣayan || 2.54.33 ||

tasya prayāgē rāmasya
 taṃ maharṣimupēyusaḥ |
 prapannā rajanī puṇyā
 citrāḥ kathayataḥ kathāḥ || 2.54.34 ||

sītātrīyaḥ kākutsthaḥ
 pariśrāntaḥ sukhōcitaḥ |
 bharadvājāsramē ramyē
 tāṃ rātrimavasat sukham || 2.54.35 ||

prabhātāyāṃ tu śarvayāṃ
 bharadvājamupāgamat |
 uvāca naraśārdūlō
 munim jvalitatējasam || 2.54.36 ||

śarvarīm bhagavannadya
 satyaśīla tavāsramē |
 uṣitāḥ smō'ha vasati -
 manujānātu nō bhavān || 2.54.37 ||

rātryāṃ tu tasyāṃ vyuṣṭāyāṃ
 bharadvājō'bravididam |
 madhumūlaphalōpētaṃ
 citrakūṭaṃ vrajēti ha || 2.54.38 ||

vāsamaupayikaṃ manyē
 tava rāma mahābala |
 nānānagagaṇōpētaḥ
 kinnarōragasēvitaḥ || 2.54.39 ||

mayūranādābhiratō
 gajarājaniṣēvitaḥ |
 gamyatāṃ bhavatā śaila -
 ścitrakūṭaḥ sa viśrutaḥ || 2.54.40 ||

puṇyaśca ramaṇīyaśca
 bahumūlaphalāyutaḥ |
 tatra kuñjarayūthāni
 mṛgayūthāni caiva hi || 2.54.41 ||

vicaranti vanāntēṣu
 tāni draḥsyasi rāghava |
 saritprasravaṇaprasthān
 darīkandanirjharān |
 carataḥ sītayā sārḍhaṃ
 nandiṣyati manastava || 2.54.42 ||

prahr̥ṣṭakōyaṣṭibhakōkilasvanai -
 rvinōdayantaṃ ca sukhaṃ paraṃ śivam |
 mṛgaiśca mattairbahubhiśca kuñjaraiḥ
 suramyamāsādyā samāvasāśrayam || 2.54.43 ||

|| ityārṣē śrīmadrāmāyaṇē vālmikīyē ādikāvye
 ayōdhyākāṇḍē catuḥpañcāśaḥ sargaḥ ||